

## శ్రీరామోదంతమ్

{॥ శ్రీరామోదంతమ్ ॥}

॥ అథ బాలకాణ్డః ॥

శ్రీపతిం ప్రణివత్యాహం శ్రీవత్సాఙ్గీతవక్షసమ్ ।

శ్రీరామోదంతమాఖ్యాస్యే శ్రీవాల్మీకిప్రకీర్తితమ్ ॥ ౧॥

పురా విశ్రవసః పుత్రో రావణో నామ రాక్షసః ।

ఆసీదస్యానుజౌ చాస్తాం కుమ్భకర్ణవిభీషణౌ ॥ ౨॥

తే తు తీవ్రేణ తపసా ప్రత్యక్షీకృత్య వేధసమ్ ।

వవ్రిరే చ వరానిష్ఠానస్మాదాశ్రితవత్సలాత్ ॥ ౩॥

రావణో మానుషాదన్యైరవధ్యత్వం తథానుజః ।

నిర్దేవత్యేచ్ఛయా నిద్రాం కుమ్భకర్ణోఽవృణీత చ ॥ ౪॥

విభీషణో విష్ణుభక్తిం వవ్రే సత్త్వగుణాన్వితః ।

తేభ్య ఏతాన్వరాన్దత్త్వా తత్రైవాన్తర్దధే ప్రభుః ॥ ౫॥

రావణస్తు తతో గత్వా రణే జిత్వా ధనాధిపమ్ ।

లంకాపురీం పుష్పకం చ హృత్వా తత్రావసత్సుఖమ్ ॥ ౬॥

యాతుధానాస్తతః సర్వే రసాతలనివాసినః ।

దశాననం సమాశ్రిత్య లంకాయాం సుఖమావసన్ ॥ ౭॥

మన్వోదరీం మయసుతాం పరిణీయ దశాననః ।

తస్యాముత్పాదయామాస మేఘనాదాహ్వాయం సుతమ్ ॥ ౮॥

రసాం రసాతలం చైవ విజిత్య స తు రావణః ।

లోకానాక్రమయన్ సర్వాజ్ఞాహర చ విలాసినీః ॥ ౯॥

దూషయన్వైదికం కర్మ ద్విజానర్దయతి స్మ సః ।

ఆత్మజేనాన్వితో యుద్ధే వాసవం చాప్యపీడయత్ ॥ ౧౦॥

తదీయతరురత్నాని పునరానాయ్య కిఙ్కరైః ।

స్థావయిత్వా తు లఙ్కాయామవసచ్చ చిరాయ సః ॥ ౧౧॥

తతస్తస్మిన్నవసరే విధాతారం దివోకసః ।

ఉపగమ్యోచిరే సర్వం రావణస్య విచేష్ఠితమ్ ॥ ౧౨॥

తదాకర్ణ్య సురైః సాకం ప్రాప్య దుగ్ధోదధేస్తటమ్ ।

తుష్టావ చ హృషీకేశం విధాతా వివిధైః స్తవైః ॥ ౧౩॥

ఆవిర్భూయాథ దైత్యారిః పప్రచ్ఛ చ పితామహమ్ ।

కిమర్థమాగతోఽసి త్వం సాకం దేవగణైరితి ॥ ౧౪॥

తతో దశాననాత్పిడామజస్తస్మై న్యవేదయత్ ।

తచ్ఛ్రుత్వోవాచ ధాతారం హర్షయన్విష్టరశ్రవాః ॥ ౧౫॥

అలం భయేనాత్మయోనే గచ్ఛ దేవగణైః సహ ।

అహం దాశరథిర్భూత్వా హనిష్యామి దశాననమ్ ॥ ౧౬॥

ఆత్మాంశైశ్చ సురాః సర్వే భూమౌ వానరరూపిణః ।

జాయేరన్మమ సాహాయ్యం కర్తుం రావణనిగ్రహే ॥ ౧౭॥

ఏవముక్త్యా విధాతారం తత్రైవాన్తర్దధే ప్రభుః ।

పద్యయోనిస్తు గీర్వాణైః సమం ప్రాయాత్ప్రహృష్టధీః ॥ ౧౮॥

అజీజనత్తతః శక్రో వాలినం నామ వానరమ్ ।

సుగ్రీవమపి మార్తాణ్డో హనుమంతం చ మారుతః ॥ ౧౯॥

పురైవ జనయామాస జామ్భవంతం చ పద్యజః ।

ఏవమన్యే చ విబుధాః కపీనజనయన్సహాన్ ॥ ౨౦॥

తతో వానరసంజ్ఞానాం వాలీ పరివృణోఽభవత్ ।

అమీభిరఖిలైః సాకం కిష్కిన్ధామధ్యువాస చ ॥ ౨౧॥

ఆసీద్దశరథో నామ సూర్యవంశేఽథ పార్థివః ।

భార్యాస్తిస్త్రోఽపి లభ్యాసా తాసు లేభే న సంతతిమ్ ॥ ౨౨॥

తతః సుమన్త్రవచనాదృష్యశృణ్ణం స భూపతిః ।

ఆనీయ పుత్రకామేష్ఠిమారేభే సపురోహితః ॥ ౨౩॥

అథాగ్నై రుత్థితః కశ్చిద్ధృషీత్వా పాయసం చరుమ్ ।

ఏతత్ప్రాశయ పత్నీస్తమిత్సుక్త్వాఽదాన్ముపాయ సః ॥ ౨౪॥

తద్ధృషీత్వా తదైవాసౌ పత్నీః ప్రాశయదుత్సుకః ।

తాశ్చ తత్ప్రాశనాదేవ నృపాధర్షమధారయన్ ॥ ౨౫॥

పూర్ణే కాలేఽథ కౌసల్యా సజ్జనామ్నోజభాస్కరమ్ ।

అజీజనద్రామచన్త్రం కైకేయీ భరతం తథా ॥ ౨౬॥

తతో లక్ష్మణశత్రుఘ్నౌ సుమిత్రాజీజనత్సుతౌ ।

అకారయత్ప్రతా తేషాం జాతకర్మాదికం ద్విజైః ॥ ౨౭॥

తతో వవృధిరేఽన్యోన్యం స్నిగ్ధాశ్చత్వార ఏవ తే ।  
సకలాసు చ విద్యాసు నైపుణ్యమభిలేభిరే ॥ ౨౮॥

తతః కదాచిదాగత్య విశ్వామిత్రో మహామునిః ।  
యయాచే యజ్ఞరక్షార్థం రామం శక్తిధరోపమమ్ ॥ ౨౯॥

వసిష్ఠవచనాద్రామం లక్ష్మణేన సమన్వితమ్ ।  
కృచ్ఛేణ నృపతిస్తస్య కౌశికస్య కరే దదౌ ॥ ౩౦॥

తౌ గృహీత్వా తతో గచ్ఛన్బలామతిబలాం తథా ।  
అస్త్రాణి చ సమగ్రాణి తాభ్యాముపదిదేశ సః ॥ ౩౧॥

గచ్ఛన్బహునుజో రామః కౌశికేన ప్రచోదితః ।  
తాటకామవధీద్ధీమాన్ లోకపీడనతత్పరామ్ ॥ ౩౨॥

తతః సిద్ధాశ్రమం ప్రాప్య కౌశికః సహరాఘవః ।  
అధ్వరం చ సమారేభే రాక్షసాశ్చ సమాగమన్ ॥ ౩౩॥

రాఘవస్తు తతోఽస్త్రేణ క్షిప్త్వా మారీచమర్ణవే ।  
సుబాహుప్రముఖాన్ హత్యా యజ్ఞం చాపాలయన్మునేః ॥ ౩౪॥

కౌశికేన తతో రామో నీయమానః సహనుజః ।  
అహల్యాశాపనిర్మోక్షం కృత్వా సమ్ప్రాప మైథిలమ్ ॥ ౩౫॥

జనకేనార్చితో రామః కౌశికేన ప్రచోదితః ।  
సీతానిమిత్తమానీతం బభ్రజ్ఞా ధనురైశ్వరమ్ ॥ ౩౬॥

తతో దశరథం దూతైరానాయ్య మిథిలాధిపః ।

రామాదిభ్యస్తతుతేభ్యః సీతాద్యాః కన్యకా దదౌ ॥ ౩౭॥

తతో గురునియోగేన కృతోద్వాహః సహనుజః ।

రాఘవో నిర్యయౌ తేన జనకేనోరు మానితః ॥ ౩౮॥

తదాకర్ణ్య ధనుర్భుజమాయాన్తం రోషభీషణమ్ ।

విజిత్వ భార్గవం రామమయోధ్యాం ప్రాప రాఘవః ॥ ౩౯॥

తతః సర్వజనానన్తం కుర్వాణశ్చేష్టితైః స్వకైః ।

తామధ్యువాస కాకుత్స్థః సీతయా సహితః సుఖమ్ ॥ ౪౦॥

॥ ఇతి శ్రీరామోదన్తే బాలకాణ్డః సమాప్తః ॥

॥ అథ అయోధ్యాకాణ్డః ॥

ఏతస్మిన్నన్తరే గేహం మాతులస్య యుధాజితః ।

ప్రయయౌ భరతః ప్రీతః శత్రుఘ్నేన సమన్వితః ॥ ౧॥

తతః ప్రకృతిభిః సాకం మన్తయిత్వా స భూపతిః ।

అభిషేకాయ రామస్య సమారేభే ముదాన్వితః ॥ ౨॥

కైకేయీ తు మహీపాలం మన్థరాదూషితాశయా ।

వరద్వయం పురా దత్తం యయాచే సత్యసంకరమ్ ॥ ౩॥

వనవాసాయ రామస్య రాజ్యాప్త్యై భరతస్య చ ।

తస్యా వరద్వయం కృచ్ఛ్రమనుజ్ఞే మహీపతిః ॥ ౪॥

రామం తదైవ కైకేయీ వనవాసాయ చాదిశత్ ।

అనుజ్ఞాప్య గురూన్సర్వాన్నిర్యయౌ చ వనాయ సః ॥ ౫॥

దృష్ట్యా తం నిర్గతం సీతా లక్ష్మణశ్చానుజగ్ముతుః ।  
సన్వృజ్య స్వగృహన్సర్వే పౌరాశ్చానుయయుర్ముతమ్ ॥ ౬॥

వజ్రయిత్వా తు తాన్పౌరాన్ని ద్రాణాన్నిశి రాఘవః । var - కృశాన్ పౌరాన్  
వాహ్యమానం సుమన్త్రేణ రథమారుహ్య చాగమత్ ॥ ౭॥

శ్రీఙ్గిబేరపురం గత్వా గఙ్గాకూలేఽథ రాఘవః ।  
గుహేన సత్యతస్తత్ర నిశామేకామువాస చ ॥ ౮॥

సారథిం సంనిమన్త్యాసౌ సీతాలక్ష్మణసంయుతః ।  
గుహేనానీతయా నావా సస్తతార చ జాహ్నవీమ్ ॥ ౯॥

భరద్వాజమునిం ప్రాప్య తం నత్వా తేన సత్యతః ।  
రాఘవస్తస్య నిర్దేశాచ్ఛిత్రకూటేఽవసత్సుఖమ్ ॥ ౧౦॥

అయోధ్యాం తు తతో గత్వా సుమన్త్రః శోకవిహ్వలః ।  
రాజ్ఞే న్యవేదయత్సర్వం రాఘవస్య విచేష్టితమ్ ॥ ౧౧॥

తదాకర్ణ్య సుమన్తోక్తం రాజా దుఃఖవిమూఢధీః ।  
రామరామేతి విలపన్దేహం త్యక్త్వా దివం యయౌ ॥ ౧౨॥

మన్త్రిణస్తు వసిష్ఠోక్త్యా దేహం సంరక్త్య భూపతేః ।  
దూతైరానాయయన్ క్షిప్రం భరతం మాతులాలయాత్ ॥ ౧౩॥

భరతస్తు మృతం శ్రుత్వా పితరం కైకయీగిరా ।  
సంస్కారాది చకారాస్య యథావిధి సహానుజః ॥ ౧౪॥

అమాత్యైశ్చేద్యమానోఽపి రాజ్యాయ భరతస్తదా ।

వనాధైవ యయౌ రామమానేతుం నాగరైః సహ ॥ ౧౨॥

స గత్వా చిత్రకూటస్థం రామం చీరజటాధరమ్ ।

యయాచే రక్షితుం రాజ్యం వసిష్ఠాద్వైర్విజైః సహ ॥ ౧౬॥

చతుర్దశ సమా నీత్వా పునరేష్యామ్యహం పురీమ్ । var aiShyAmi పునరైష్యామ్యహం

ఇత్యుక్త్వా పాదుకే దత్త్వా తం రామః ప్రత్యయాపయత్ ॥ ౧౭॥

గృహీత్వా పాదుకే తస్మాద్భరతో దీనమానసః ।

నన్దిగ్రామే స్థితస్తాభ్యాం రరక్ష చ వసున్ధరామ్ ॥ ౧౮॥

రాఘవస్తు గిరేస్తస్మాద్గత్వాఽత్రిం సమవన్దత ।

తత్పత్నీ తు తదా సీతాం భూషణైః హైరభూషయత్ ॥ ౧౯॥

ఉపిత్వా తు నిశామేకామశ్రమే తస్య రాఘవః ।

వివేశ దణ్డకారణ్యం సీతాలక్ష్మణసంయుతః ॥ ౨౦॥

॥ ఇతి శ్రీరామోదన్తే అయోధ్యాకాణ్డః సమాప్తః ॥

॥ అథ ఆరణ్యకాణ్డః ॥

వ్రజన్వనేన కాకుత్స్థే విరాధం విధిచోదితమ్ ।

సదారానుజమాత్మానం హరన్తమవధీత్తదా ॥ ౧॥

శరభశ్శాశ్రమం ప్రాప్య స్వర్గతిం తస్య వీక్య సః ।

ప్రతిజజ్ఞే రాక్షసానాం వధం మునిభిరర్థితః ॥ ౨॥

తస్మాద్గత్వా సుతీక్ష్ణం చ ప్రణమ్యానేన పూజితః ।

అగన్వస్యాశ్రమం ప్రాప్య తం ననామ రఘూత్తమః ॥ ౩॥

రామాయ వైష్ణవం చాపమైస్త్రం తూణీయుగం తథా ।  
బ్రాహ్మం చాస్త్రం చ ఖడ్గం చ ప్రదదౌ కుమ్భసమ్భవః ॥ ౪॥

తతః స గచ్ఛన్మాకుత్స్థః సమాగమ్య జటాయుషమ్ ।  
వైదేహ్యః పాలనాయైనం శ్రద్ధధే పితృవల్లభమ్ ॥ ౫॥

తతః పఞ్చవటిం ప్రాప్య తత్ర లక్ష్మణనిర్మితామ్ ।  
పర్ణశాలామధ్యవాస సీతయా సహితః సుఖమ్ ॥ ౬॥

తత్రాభ్యేత్యైకదా రామం వవ్రే శూర్పణఖాఽభికా ।  
తన్నిరస్తా లక్ష్మణం చ వవ్రే సోఽపి నిరాకరోత్ ॥ ౭॥

రామమేవ తతో వవ్రే కామార్తా కామసన్నిభమ్ ।  
పునశ్చ ధిక్యతా తేన సీతామభ్యద్రవద్రుషా ॥ ౮॥

లక్ష్మణేన తదా రోషాత్పృత్రవణనాసికా ।  
సా తు గత్వా జనస్థానం ఖరాఽయైతన్న్యవేదయత్ ॥ ౯॥

తదాకర్ణ్య ఖరః క్రుద్ధో రాఘవం హస్తమాయయౌ ।  
దూషణత్రిశిరోముఖ్యైర్యాతుధానైః సమన్వితః ॥ ౧౦॥

తత్క్షణం లక్ష్మణే సీతాం నిధాయ రఘునన్దనః ।  
ఖరం సహనుగం సజ్ఘ్యే జఘానాలఘువిక్రమః ॥ ౧౧॥

తతః శూర్పణఖా గత్వా లఙ్కాం శోకసమన్వితా ।  
న్యవేదయద్రావణాయ వృత్తాన్తం సర్వమాదితః ॥ ౧౨॥

తచ్ఛ్రుత్వా రావణః సీతాం హర్తుం కృతమతిస్తదా ।

మారీచస్యాశ్రమం ప్రాప్య సాహాయ్యే తమచోదయత్ ॥ ౧౩॥

సోఽపి స్వర్ణమ్ముగో భూత్వా సీతాయాః ప్రముఖేఽచరత్ ।  
సా తు తం మృగమాహర్తుం భర్తారం సమయాచత ॥ ౧౪॥

నియుజ్య లక్ష్మణం సీతాం రక్షితుం రఘునన్దనః ।  
అన్వగచ్ఛన్ముగం తూర్ణం ద్రవన్తం కాననాన్తరే ॥ ౧౫॥

వివ్యాధ చ మృగం రామః స నిజం రూపమాస్థితః ।  
హా సీతే లక్ష్మణేత్యేవం రుదన్ప్రాణాన్మమత్యజత్ ॥ ౧౬॥

ఏతదాకర్ణ్య వైదేహ్యే లక్ష్మణశ్చేదితో భృశమ్ ।  
తద్రక్షాం దేవతాః ప్రార్థ్య ప్రయయౌ రాఘవాన్తికమ్ ॥ ౧౭॥

తదన్తరే సమాసాద్య రావణో యతిరూపధృత్ ।  
సీతాం గృహీత్వా ప్రయయౌ గగనేన ముదాఽన్వితః ॥ ౧౮॥

తతో జటాయురాలోక్య నీయమానాం తు జానకీమ్ ।  
ప్రాహరద్రావణం ప్రాప్య తుణ్ణపక్షనఖైర్భృశమ్ ॥ ౧౯॥

భిత్త్వైనం చన్త్రహాసేన పాతయిత్వా చ భూతలే ।  
గృహీత్వా రావణః సీతాం ప్రావిశన్నిజమన్దిరమ్ ॥ ౨౦॥

అశోకవనికామధ్యే సంస్థాప్య జనకాత్మజామ్ ।  
రావణో రక్షితుం చైనాం నియుయోజ నిశాచరీః ॥ ౨౧॥

హత్వా రామస్తు మారీచమాగచ్ఛన్ననుజేరితామ్ ।  
వార్తామాకర్ణ్య దుఃఖార్తః పర్ణశాలాముపాగమత్ ॥ ౨౨॥

అదృష్ట్యా తత్ర వైదేహీం విచిన్వానో వనాన్తరే ।

సహనుజో గృధ్రరాజం చిన్నపక్షం దదర్శ సః ॥ ౨౩॥

తేనోక్తాం జానకీవార్తాం శ్రుత్వా పశ్చాన్మృతం చ తమ్ ।

దగ్ధ్యా సహనుజో రామశ్చక్రే తస్యోదకక్రియామ్ ॥ ౨౪॥

ఆత్మనోఽభిభవం పశ్చాత్కుర్వతీం పథి లక్ష్మణః ।

అయోముఖీం చకారాశు కృత్తశ్రవణనాసికామ్ ॥ ౨౫॥

గృహీతౌ తౌ కబన్ధేన భుజౌ తస్య న్యకృన్తతామ్ ।

తతస్తు యాచితౌ తేన తద్దేహం దేహతుశ్చ తౌ ॥ ౨౬॥

స తు దివ్యాకృతిర్భూత్వా రామం సీతోపలభయే ।

సుగ్రీవమృగ్యమూకన్ధం యాహీత్యుక్త్వా దివం యయౌ ॥ ౨౭॥

తతః ప్రీతో రఘుశ్రేష్ఠః శబర్యాశ్రమమభ్యయాత్ ।

తయాఽభిపూజితః పశ్చాత్పమ్పాం ప్రాప సలక్ష్మణః ॥ ౨౮॥

॥ ఇతి శ్రీరామోదన్తే ఆరణ్యకాణ్డః సమాప్తః ॥

॥ అథ కిష్కిన్ధాకాణ్డః ॥

హనూమానథ సుగ్రీవనిర్దిష్ఠో రామలక్ష్మణౌ ।

ప్రాప్య జ్ఞాత్వా తు వృత్తాన్తం తేన తౌ సమయోజయత్ ॥ ౧॥ var - శ్రుత్వా

తతో రామస్య వృత్తాన్తం సుగ్రీవాయ నివేద్య సః ।

సఖ్యం చ కారయామాస తయోః పావకసన్నిధౌ ॥ ౨॥

ప్రతిజ్ఞే తదా రామో హనిష్ఠామీతి వాలినమ్ ।

దర్శయిష్యామి వైదేహీమిత్యన్యేన చ సంశ్రుతమ్ ॥ ౩॥

సుగ్రీవేణాథ రామాయ బ్రాతృవైరస్య కారణమ్ ।

నివేదితమశేషం చ బలాధిక్యం చ తస్య తత్ ॥ ౪॥

తత్క్షణం దున్దుభేః కాయం సుగ్రీవేణ ప్రదర్శితమ్ ।

సుదూరం ప్రేషయామాస పాదాఙ్గుష్ఠేన రాఘవః ॥ ౫॥

పునశ్చ దర్శితాంస్తేన సాలాన్పుప్త రఘూత్తమః ।

బాణేనైకేన చిచ్ఛేద సార్థం తస్యానుశఙ్కయా ॥ ౬॥

కిష్కిన్ధాం ప్రాప్య సుగ్రీవసతో రామసమన్వితః ।

జగర్జాతీవ సంహృష్టః కోపయన్ వానరాధిపమ్ ॥ ౭॥

వాలీ నిష్కమ్య సుగ్రీవం సమరేఽపీడయద్భుశమ్ ।

సోఽపి సమ్భగ్నసర్వాఙ్గుః ప్రాద్రవద్రాఘవాన్తికమ్ ॥ ౮॥

కృతచిహ్నస్తు రామేణ పునరేవ స వాలినమ్ ।

రణాయాహ్వాయత క్షిప్తం తస్థై రామస్తిరోహితః ॥ ౯॥

హేమమాలీ తతో వాలీ తారయాఽభిహితం హితమ్ ।

నిరస్య కుపితో బ్రాత్రా రణం చక్రే సుదారుణమ్ ॥ ౧౦॥

బాణేన వాలినం రామో విద్ధ్వా భూమౌ న్యపాతయత్ ।

సోఽపి రామ ఇతి జ్ఞాత్వా త్యక్త్వా దేహం దివం యయౌ ॥ ౧౧॥

పశ్చాత్తపంతం సుగ్రీవం సమాశ్వాస్య రఘూత్తమః ।

వానరాణామధిపతిం చకారాశ్రితవత్సలః ॥ ౧౨॥

తతో మాల్యవతః పృష్ఠే రామో లక్ష్మణసంయుతః ।

ఉవాస చతురో మాసాన్వీతావిరహదుఃఖితః ॥ ౧౩॥

అథ రామస్య నిర్దేశాలక్షణో వానరాధిపమ్ ।

ఆనయత్ప్లవగైః సార్థం హనూమత్ప్రముఖైర్గిరిమ్ ॥ ౧౪॥

సుగ్రీవో రాఘవం దృష్ట్వా వచనాత్తస్య వానరాన్ ।

న్యయుఙ్క్త సీతామన్వేష్టుమాశాసు చతస్పవ్యపి ॥ ౧౫॥

తతో హనుమతః పాణౌ దదౌ రామోఽఙ్గులీయకమ్ ।

విశ్వాసాయ తు వైదేహ్యస్తద్ధృషీత్వా స నిర్యయౌ ॥ ౧౬॥

తతో హనుమత్ప్రముఖాః వానరా దక్షిణాం దిశమ్ ।

గత్వా సీతాం విచిన్వన్తః పర్వతం విన్యమాఘ్నవన్ ॥ ౧౭॥

సమయాతిక్రమాత్తత్ర చక్రుః ప్రాయోపవేశనమ్ ।

తేఽత్ర సమ్పాతినా ప్రోక్తాం సీతావార్తాం చ శుశ్రువుః ॥ ౧౮॥

తతః ప్రాపురుదన్వన్తమఙ్గదాద్యాః ప్లవఙ్గమాః ।

తం విలఙ్ఘయితుం తేషాం న కశ్చిదభవత్కమః ॥ ౧౯॥

స్వప్రభావప్రశంసాభిస్తదా జామ్బవదుక్తిభిః ।

సంవర్ధితో మహేన్ద్రాద్రిమారురోహనిలాత్మజః ॥ ౨౦॥

॥ ఇతి శ్రీరామోదన్నే కిష్కిన్ధాకాణ్డః సమాప్తః ॥

॥ అథ సున్దరకాణ్డః ॥

అభివన్ద్యాథ సకలానమరాన్నవనాత్మజః ।

పుష్పవే చ గిరేస్తస్మాద్విలక్ష్మయితుమర్ణవమ్ ౧॥

స సముల్లక్ష్మ్య మైనాకం సురసామభివన్ద్య చ ।

నిహత్య సింహికాం నీత్యా పారం ప్రాప మహోదధేః ॥ ౨॥

లక్ష్మాధిదేవతాం జిత్వా తాం ప్రవిశ్యానిలాత్మజః ।

సీతాం విచిన్వన్న ద్రాక్షీన్నిద్రాణం నిశి రావణం ॥ ౩॥

అపశ్యంస్తత్ర వైదేహీం విచిన్వానస్తతస్తతః ।

అశోకవనికాం గత్వా కాం చిదార్తాం దదర్శ సః ॥ ౪॥ var - సీతాం ఖిన్నాం

పాదపం కఞ్చిదారుహ్య తత్పలాశైః సుసంవృతః ।

ఆస్తే స్మ మారుతిస్తత్ర సీతేయమితి తర్కయన్ ॥ ౫॥

రావణస్తు తదాఽభ్యేత్య మైథిలీం మదనార్దితః ।

భార్యా భవ మమేత్యేవం బహుధా సమయాచత ॥ ౬॥

అహం త్వద్యశగా న స్యామిత్యేషా తం నిరాకరోత్ ॥ var - త్వదనుగా

కామమన్యుపరీతాత్మా రావణోఽపి తదా యయౌ ॥ ౭॥

నిర్గతే రావణే సీతాం ప్రలపన్తిం స మారుతిః ।

ఉక్త్వా రామస్య వృత్తాంతం ప్రదదౌ చాఙ్ఘలీయకమ్ ॥ ౮॥

తత్పమాదాయ వైదేహీ విలప్య చ భృశం పునః ।

చూడామణిం దదౌ తస్య కరే జగ్రాహ సోఽపి తమ్ ॥ ౯॥

మా విషాదం కృథా దేవి రాఘవో రావణం రణే ।

హత్వా త్వాం నేష్యతీత్యేనామాశ్వాస్య స వినిర్యయౌ ॥ ౧౦॥

నీతిమాన్ సోఽపి సఙ్గీన్య బభ్రజ్ఞోపవనం చ తత్ ।  
అక్షాదీని చ రక్షాంసి బహూని సమరేఽవధీత్ ॥ ౧౧॥

తతః శక్రజితా యుద్ధే బద్ధః పవననన్దనః ।  
ప్రతాపం రఘునాథస్య రావణాయ న్యవేదయత్ ॥ ౧౨॥ var - రావణం తం

రక్షోదీపితలాఙ్గాలః స తు లఙ్కామశేషతః ।  
దగ్ధ్యా సాగరముత్తీర్య వానరాన్సముపాగమత్ ॥ ౧౩॥

స గత్వా వానరైః సాకం రాఘవాయాత్మనా కృతమ్ ।  
నివేదయిత్వా సకలం దదౌ చూడామణిం చ తమ్ ॥ ౧౪॥

॥ ఇతి శ్రీరామోదన్తే సున్దరకాణ్డః సమాప్తః ॥

॥ అథ యుద్ధకాణ్డః ॥  
అథాసఙ్ఖ్యైః కపిగణైః సుగ్రీవప్రముఖైః సహ ।  
నిర్యయా రాఘవస్తూర్ణం తీరం ప్రాప మహోదధేః ॥ ౧॥

తదా విభీషణో భ్రాత్రా త్యక్తో రామముపాగమత్ ।  
లఙ్కాధిపత్యేఽభ్యషిచ్ఛదేనం రామోఽరిమర్దనః ॥ ౨॥

దత్తమార్గః సముద్రేణ తత్ర సేతుం నలేన సః । var - ఉక్తమార్గః  
కారయిత్వా తేన గత్వా సువేలం ప్రాప పర్వతమ్ ॥ ౩॥

తతో రాఘవనిర్దిష్టా నీలముఖ్యాః ప్లవణ్ణమాః ।  
రురుధుః సర్వతో లఙ్కాం వృక్షపాషాణపాణయః ॥ ౪॥

రావణస్య నియోగేన నిర్గతాన్ముధి రాక్షసాన్ ।

ప్రహస్తప్రముఖాన్త్యా నేదుస్తే సింహవిక్రమాః ॥ ౫॥

సుగ్రీవశ్చ హనూమాంశ్చ తథా రాఘవలక్ష్మణౌ ।

రాక్షసాన్సుబహూన్యధే జఘ్నుర్భీమపరాక్రమాః ॥ ౬॥

రావణిస్తు తదాఽభ్యేత్య సమరే రామలక్ష్మణౌ । var - తదాఽభేత్య

ననాహ నాగపాశేన నాగారిశ్చై వ్యమోచయత్ ॥ ౭॥

రావణోఽపి తతో యుద్ధే రాఘవేణ పరాజితః ।

కుమ్భకర్ణం ప్రబోధ్యాశు రామం హస్తుం న్యయుజ్క్య చ ॥ ౮॥

NOTE: at this point in yuddha kANDaM, after shloka 8,

there are two different versions available from different editions

VERSION 1 (only 14 shlokas after shloka 8)

Reference: SiddharUpam (In Malayalam)

రక్షోభిస్సుహ నిర్యాయ భక్తయన్తం ప్లవఙ్గమాన్ ।

సహనుగం కుమ్భకర్ణం జఘానాశు స రాఘవః ॥ ౯॥

ఇన్ద్రజిత్పునరప్యాజౌ సానుజం చ రఘూత్తమమ్ ।

అమోహాయద్వానరాంశ్చ బ్రహ్మస్త్రేణాస్త్రకోవిదః ॥ ౧౦॥

తదైవ గత్వా హనుమానానీయాషధిపర్యతమ్ ।

తాన్సర్వాన్సోధయిత్వాఽఽశు తస్మా నేఽస్థాపయచ్ఛ తమ్ ॥ ౧౧॥

తతో నికుమ్భిలాం గత్వా సౌమిత్రిః సవిభీషణః ।

నిషిద్ధ్యేన్ద్రజితో హోమం సంయుగే తం జఘాన చ ॥ ౧౨॥

తచ్చుత్వా రావణః క్రుద్ధో నిర్యాయ శరవృష్టిభిః ।  
ప్లవణమాన్విడయిత్వా రామేణ యుయుధే భృశం ॥ ౧౩॥

రామోఽపి సుచిరం తేన కృత్వా యుద్ధం సుదారుణమ్ ।  
బ్రహ్మస్త్రేణ జఘానైనం బ్రహ్మదత్తవరం రిపుమ్ ॥ ౧౪॥

తదా శక్రాదయో దేవా హృష్టా రావణనిగ్రహాత్ ।  
రఘూత్తమస్యోత్తమాణ్ణే పుష్పవృష్టిమకుర్వత ॥ ౧౫॥

రాక్షసానామధిపతిం కృత్వా రామో విభీషణమ్ ।  
అగ్నిప్రవేశసంశుద్ధాం పరిజగ్రాహ మైథిలీమ్ ॥ ౧౬॥

పురన్దరవరేణాశు జీవయిత్వా ప్లవణమాన్ ।  
అతోషయద్రఘుశ్రేష్ఠో వివిధైర్ధనసంఘ్నయైః ॥ ౧౭॥

తతః పుష్పకమారుహ్యా ససీతః సహలక్ష్మణః ।  
నిర్యయౌ వానరైస్సాకం రామో రక్షోఽధిపేన చ ॥ ౧౮॥

అయోధ్యాం ప్రత్యసౌ గచ్ఛన్నేషయిత్వానిలాత్మజమ్ ।  
భరతస్య మతం జ్ఞాత్వా నన్దిగ్రామముపాగమత్ ॥ ౧౯॥

బ్రాతృభిః సహ సణ్ణమ్య వేషం సన్త్యజ్య తాపసమ్ ।  
అయోధ్యాం ప్రావిశద్రామః ప్రీతైర్బంధుజనైస్సుహ ॥ ౨౦॥

వసిష్ఠోఽథ ద్విజైస్సాకం మన్త్రిసామన్తసన్నిధౌ ।  
సీతయా సహితం రామమభ్యషిజ్చద్యధావిధి ॥ ౨౧॥

ఆఘోదయజ్ఞగత్సర్వం పౌర్ణమాస్యాం శశీ యథా ।

అయోధ్యామవసద్రామః సీతయా సహితశ్చిరమ్ ॥ ౨౨॥

VERSION 2 (60 shlokas after shloka 8)

Reference: ebook from <http://hinduebooks.blogspot.com>

తతో వానరసంఖ్యంశ్చ భక్షయంతం నిశాచరమ్ ।

ఐన్ద్రేణాస్త్రేణ రామోఽపి నిజఘన రణే భృశమ్ ॥ ౯॥

తతో రావణసన్నిష్ఠా దేవాన్తకనరాన్తకౌ ।

హనూమదఙ్గదాభ్యాం తు నిహతౌ రణమూర్ధని ॥ ౧౦॥

అథాతికాయమాయాన్తం రథమారుహ్య వాహినీమ్ ।

అర్థయన్తం మహాకాయం లక్ష్మణశ్చావధీచ్ఛరైః ॥ ౧౧॥

తతో రావణసన్నిష్ఠః శక్రజిద్రాఘవౌ రణే ।

బ్రహ్మాస్త్రేణ చ తౌ బద్ధ్వా వానరాంశ్చావధీచ్ఛరైః ॥ ౧౨॥

అథ జామ్బవతో వాక్యాధత్వా చౌషధిపర్వతమ్ ।

మారుతిశ్చావధీస్తత్రాదృష్ట్వా కోపం చకార సః ॥ ౧౩॥ var - చచార

భూధరం తం సముత్పాట్య గృహీత్వా పునరాగతః ।

తాసాం గన్ధేన వై సర్వాన్రాఘవాదీనజీవయత్ ॥ ౧౪॥

రావణః కపిభిర్దగ్ధాం పురీం వీక్ష్య రుషాన్వితః ।

స్వయుజ్త కుమ్భకర్ణస్య పుత్రౌ హన్తుం చ రాఘవౌ ॥ ౧౫॥

అథార్థయన్తౌ తత్రైన్యం వీక్ష్య తౌ బలశాలినౌ ।

కుమ్భం రామోఽవధీద్భాణైర్నికుమ్భం చాత్మజో రవేః ॥ ౧౬॥

తతః ఖరాత్మజం తేన రావణేన ప్రచోదితమ్ ।

పీడయంతం కపీన్బాణైర్లఘానాస్త్రేణ రాఘవః ॥ ౧౭॥

తతః సంతప్తహృదయో రావణో యుద్ధదుర్మదమ్ ।

ప్రచోదయామాస సుతం యుద్ధే హస్తం స రాఘవౌ ॥ ౧౮॥

నగరాన్నిర్యయౌ తూర్ణమిస్త్రజితమితిజ్ఞాయః ।

మాయాసీతాం వినిక్షిప్య సర్వేషాం మోహనాయ వై ॥ ౧౯॥

వానరేష్వపి పశ్యత్సు హనూమత్ప్రముఖేషు చ ।

జఘాన సీతాం ఖడ్గేన శితేన సమితిజ్ఞాయః ॥ ౨౦॥

యుద్ధం త్యక్త్యా తతః సర్వైర్వానరైః స పరీవృతః ।

దుఃఖితో హనుమాంస్తత్ర యత్ర రమోఽవ్రజల్లఘు ॥ ౨౧॥

ఉపగమ్యాబ్రవీద్రామం హనూమాన్నిఖీలం తదా ।

శ్రుత్వా వృత్తాంతమఖీలం రామో మోహమవాప సః ॥ ౨౨॥

విభీషణోఽథ సమ్ప్రాప్య దృష్ట్వా రామం చ మూర్ఛితమ్ ।

విషణ్ణాన్వానరాన్వాచా సాన్వయన్నిదమబ్రవీత్ ॥ ౨౩॥

మిథ్యా విషాదం సన్వృజ్య జగన్నాయక హే ప్రభో ।

శృణు మేఽభిహితం వాక్యం జ్ఞాత్వా రావణిమానసమ్ ॥ ౨౪॥

దురాత్మనా కృతా మాయా రాక్షసేస్త్రసుతేన వై ।

నికుమ్భిలాయాం హోమం తు కృతం తేనాధునా కిల ॥ ౨౫॥

లక్షణం ప్రేషయాద్యైవ మయా సహ సమన్త్రిణా ।  
కృతే హోమే తత్ర రిపురజేయో భవతి ధ్రువమ్ ॥ ౨౬॥

ఉవాచ రామః సౌమిత్రిం రాక్షసేన్ద్రసుతం జహి ।  
గచ్ఛేతి శీఘ్రం సుహృదా రావణస్యానుజేన సః ॥ ౨౭॥

లక్షణస్తు తదా రామమామస్య సవిభీషణః ।  
నికుమ్భిలాం ప్రాప తూర్ణమిన్ద్రజిద్యత్ర వర్తతే ॥ ౨౮॥

అదర్శయద్భాతృపుత్రం ధర్మాత్మా స విభీషణః ।  
లక్షణో భేదయామాస రాక్షసాఞ్చరసఞ్చయైః ॥ ౨౯॥

కృత్వా చిరం తత్ర యుద్ధమైన్ద్రేణాస్త్రేణ వై రుషా ।  
శిరశ్చిచ్ఛేద సౌమిత్రిర్దశాననసుతస్య హి ॥ ౩౦॥

స సుతస్య వధం శ్రుత్వా రావణః శోకకర్షితః ।  
నష్టదైర్యో విహ్వలాఙ్గో విలలాపాకులేన్ద్రియః ॥ ౩౧॥

నిరర్థకం తు మజ్జన్మ జల్పితం చ నిరర్థకమ్ ।  
యేనాహమద్య పశ్యామి హతమిన్ద్రజితం రణే ॥ ౩౨॥

క్వ గతోఽసి హతః శూర మానుషేణ పదాతినా ।  
రాజ్యార్ధృష్టేన దీనేన త్యక్త్వా మాం పుత్ర జీవితమ్ ॥ ౩౩॥

ఇన్ద్రం జిత్వా తు తం బద్ధ్యా లంకామానీయ వై బలాత్ ।  
అకరోష్టం ప్రతాపేన కారాగృహనివాసినమ్ ॥ ౩౪॥

మోచయామాస బ్రహ్మ త్వాం సాన్వయిత్వామరాధిపమ్ ।

తాదృక్త్వం కుత్ర మాం త్యక్త్వా గతోఽద్య సుదురాసదః ॥ ౩౨॥

కిం కరిష్యామ్యహం పుత్ర క్వ గచ్ఛామి వదాధునా ।

నయ మాం యత్ర గన్తాసి తత్ర తే న విలమ్బనమ్ ॥ ౩౬॥

లోకేషు త్వత్సమో నాస్తి తాదృశస్య పితాస్యహమ్ ।

ఇత్యాశయా స్థితం పుత్ర గర్వితేన మయాత్ర హి ॥ ౩౭॥

ధూమ్రాక్షో వజ్రదంష్ట్రశ్చ కుమ్భకర్ణః ప్రతాపవాన్ ।

రాక్షసా నిహతాః సర్వే ప్రహస్తప్రముఖా అపి ॥ ౩౮॥

అనాదృత్య తు తాన్సర్వాన్రాక్షసాన్ప్రహృతానపి ।

అవష్టభ్య బలం పుత్ర సుఖేనావస్థితం తవ ॥ ౩౯॥

ఇత్యేవం బహుధా తత్ర విలప్య స తు రావణః ।

అస్తర్నియమ్య దుఃఖాని కోపం చక్రే సుదారుణమ్ ॥ ౪౦॥

రథం సూత మమాగ్రే త్వం క్షిప్తం కురు జయైపిణః ।

రామం సలక్ష్మణం హస్తం నిర్గమిష్యామ్యహం గృహాత్ ॥ ౪౧॥

ఇత్యుక్త్వా రథమారుహ్య శీఘ్రం సారథివాహితమ్ ।

రామేణ సహ సజ్గమ్య యుద్ధం చక్రే సుదారుణమ్ ॥ ౪౨॥

తతో మాతలినానీతం రథమైస్తం సమారుహన్ ।

రరాజ రామో ధర్మాత్మా హ్యుదయస్థో యథా రవిః ॥ ౪౩॥

చకార యుద్ధమ్ తుములం దేవవృన్దే చ పశ్యతి ।

సీతాహరణజాత్యోపాద్రామో ధర్మభృతాం వరః ॥ ౪౪॥

అథాగస్త్యస్య వచనాద్రావణం లోకకణ్ఠకమ్ ।  
జఘాన రామో లక్ష్మీవాన్ప్రాప్యేణాస్త్రేణ తం రణే ॥ ౪౫॥

మన్తోదరీ వధం శ్రుత్వా భర్తుః ప్రియతరస్య సా ।  
విలలాప రణం గత్వా కురరీవ భృశాతురా ॥ ౪౬॥

విభీషణోఽథ రామేణ సన్దిష్టః సహ రాక్షసైః ।  
చకార దహనం తస్య రావణస్య గతాయుషః ॥ ౪౭॥

అథాగ్నివచనాత్ప్రీతాం రామో వీక్య సునిర్మలామ్ ।  
సన్దిష్టో దేవవృన్దేశు జగ్రాహ పితృసన్నిధౌ ॥ ౪౮॥

తవైవ యుక్తం కర్మైతత్సర్వలోకభయఙ్కరమ్ ।  
తద్వైదేహ్యః కృతే రామ సా తు లక్ష్మీర్భవాన్స్వభూః ॥ ౪౯॥

ఇత్యేవం దేవసజ్జేశు మునిభిశ్చాభిపూజితః ।  
లక్ష్మణశ్చ తుతోషాథ రామో విశ్వాసమాయయౌ ॥ ౫౦॥

విభీషణస్య ధర్మాత్మా సత్యసన్ధ ఉదారధీః ।  
కారయామాస లక్ష్మీవాననుజేనాభిషేచనమ్ ॥ ౫౧॥

తతః పుష్పకమారుహ్య సహ మిత్రైర్జగత్పతిః ।  
భార్యానుజాభ్యాం సహితః కిష్కిన్ధాం ప్రాప రాఘవః ॥ ౫౨॥

కిష్కిన్ధానిలయాః సర్వాః కపీనాం యోషితః ప్రియాః ।  
సీతాకుతూహలాత్పుష్పం విమానం తాః సమారుహన్ ॥ ౫౩॥

అథ దాశరథిః శ్రీమాన్భరతం ద్రష్టుమిచ్ఛయా ।

భరద్వాజాశ్రమం ప్రాప్తస్తత్ర తేన నివారితః ॥ ౫౪॥

భరతస్యాన్తికం రామః ప్రేషయామాస మారుతిమ్ ।  
రామస్యాదర్శనాద్వహ్ని ప్రవేశం కాఙ్ఘతో భృశం ॥ ౫౫॥

తత్ర తేన మునీన్ద్రేణ సానుజః ససుహృద్గణః ।  
సన్దోషవివశేనాథ రామోఽపి విధిపూజితః ॥ ౫౬॥

రామోఽథ సహ సఙ్గమ్య భరతేనారిఘాతినా ।  
అయోధ్యాం ప్రావిశత్తూర్ణం మాతృభిశ్చాభినన్దితః ॥ ౫౭॥

అథాయోధ్యానివాసాస్తే జనాః సర్వేఽపి తోషితాః ।  
అభిగమ్యాబ్రువన్రామం ధన్యా వయమితి ద్రుతమ్ ॥ ౫౮॥

చాతకాస్తు ఘనాన్ష్టష్టా మయూరాశ్చ యథా శిశున్ ।  
ఆసాద్య మాతరస్తోషం తథా ప్రాపుర్జనా భువి ॥ ౫౯॥

అథాభిషేకం రామస్య వసిష్ఠాద్యా ముదాఽన్వితాః ।  
సహితా మన్త్రిభిశ్చక్రుర్వసవో వాసవం యథా ॥ ౬౦॥

అభిషేకోత్సవే సర్వే సుగ్రీవాద్యాః కపీశ్వరాః ।  
యథార్థం పూజితాశ్చాసన్ ప్రగ్గన్ధామ్బరభూషణైః ॥ ౬౧॥

విశిష్య ముక్తాహారేణ సీతయా హనుమాన్ముదమ్ ।  
పూజితశ్చ తథా లేభే యథా సీతావలోకనే ॥ ౬౨॥

సర్వాసాం వానరీణాం చ కౌసల్యా పుత్రవత్సలా ।  
భూషణైర్భూషయామాస వస్త్రచన్దనకుఙ్కుమైః ॥ ౬౩॥

రామాజ్ఞయాథ సర్వేఽపి సుగ్రీవాదిష్టవజ్ఞమాః ।

కిష్కిన్ధాం లేభిరే కృచ్ఛాచ్ఛ్రీరామవిరహాతురాః ॥ ౬౪॥

అతిభక్తో దీర్ఘజీవీ లజ్కాసమరసాధకః ।

అనుజ్ఞాతః స రామేణ లజ్కాం ప్రాయాద్విభీషణః ॥ ౬౫॥

పితుస్సింహాసనం ప్రాప్య భ్రాతృభిః సహితోఽనఘః ।

విరరాజ తథా రామో యథా విష్ణుస్త్రివిష్టపే ॥ ౬౬॥

లక్ష్మణానుమతే రామో యౌవరాజ్యం తు దత్తవాన్ ।

భరతాయాప్రమేయాయ ప్రాణాత్ప్రియతరాయ సః ॥ ౬౭॥

చత్వారస్తే మహాత్మానః సభార్యా రఘుసత్తమాః ।

భే సతారో యథా చస్తస్తథా రేజః స్వపత్తనే ॥ ౬౮॥

॥ ఇతి శ్రీరామోదన్తే యుద్ధకాణ్డః సమాప్తః ॥

॥ అథ ఉత్తరకాణ్డః ॥

రాజా పర్యగ్రహీదేవ భార్యాం రావణదూషితామ్ ।

ఇత్యజ్ఞజనవాదేన రామస్తత్యాజ మైథిలీమ్ ॥ ౧॥

తద్విదిత్వాథ వాల్మీకిరానీయైనాం నిజాశ్రమమ్ ।

అన్తర్వర్తీం సమాశ్వాస్య తత్రైవావాసయత్సుఖమ్ ॥ ౨॥

ఋషిభిః ప్రార్థితస్యాథ రాఘవస్య నియోగతః ।

శత్రుఘ్నా లవణం యుద్ధే నిహత్యైనానపాలయత్ ॥ ౩॥

తపస్యన్తం తతః శూద్రం శమ్భూకాఖ్యం రఘూత్తమః ।

హత్వా విప్రస్య కస్యాపి మృతం పుత్రమజీవయత్ ॥ ౪॥

రామే హేమమయీం పత్నీం కృత్వా యజ్ఞం వితన్వతి ।

ఆనీయ ససుతాం సీతాం తస్మై ప్రాచేతసో దదౌ ॥ ౫॥

శఙ్కమానా పునశ్చైవం రామేణ జనకాత్మజా ।

భూమ్యా ప్రార్థితయా దత్తం వివరం ప్రవివేశ సా ॥ ౬॥

var - the next shloka is found only in some editions

లక్ష్మణః సభయభ్రంశాద్రామేణ సముపేక్షితః ।

మానుషం దేహముత్పజ్య స్వకం రూపం సమావిశత్ ॥ ౭॥

అథ రామస్య నిర్దేశాత్పారైః సహ వనాకసః ।

నిమజ్జ్య సరయూతీర్థే దేహం త్యక్త్వా దివం యయుః ॥ ౮॥

తతో భరతశత్రుఘ్నౌ నిజం రూపమవాపతుః ।

రామోఽపి మానుషం దేహం త్యక్త్వా ధామావిశత్స్వకమ్ ॥ ౯॥

శ్రీరామోదస్తమాఖ్యాతమిదం మన్దధియా మయా ।

సమీక్ష్య నిపుణైశ్చద్భిః సంశోధ్య పరిగృహ్యతామ్ ॥ ౧౦॥

var - the next shloka is found only in some editions

యేషాం ప్రసాదాద్రామస్య చరితం కీర్తితం మయా ।

తాన్గురూన్సర్వదా నౌమి నారాయణపరాయణాన్ ॥ ౧౧॥

యస్తు దాశరథిర్భూత్వా రణే హత్వా చ రావణమ్ ।

రరక్ష లోకాన్వైకుణ్ఠః స మాం రక్షతు చిన్మయః ॥ ౧౨॥

॥ ఇతి శ్రీరామోదన్తే ఉత్తరకాణ్డః సమాప్తః ॥

Encoded and proofread by P. P. Narayanaswami swami at mun.ca

Sriramodantam is a highly abridged version of Ramayana believed to be written by Parameshwara Kavi in 15th century. It has been in use as the first text in old Sanskrit curriculum of Kerala for last five centuries. As per this curriculum the students were taught this text along with Amarakosha and Siddharoopam immediately after they had learnt the Sanskrit alphabets (Varnamala).

Please send corrections to [sanskrit@cheerful.com](mailto:sanskrit@cheerful.com)

Last updated తీడయ

<http://sanskritdocuments.org>

Ramodantam Lyrics in Telugu PDF

% File name : rAmodantam.itx

% Category :

% Location : doc\\_raama

% Author : Parameshwara Kavi from Kerala

% Language : Sanskrit

% Subject : philosophy/hinduism/religion

% Transliterated by : Christophe Vielle, P. P. Narayanaswami swami at mun.ca

% Proofread by : P. P. Narayanaswami swami at mun.ca

% Translated by :

% Description-comments : khaNDakAvyam

% Source :

% Acknowledge-Permission:

% Latest update : May 10, 2015

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built

the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ December 9, 2015 ] at [Stotram](http://Stotram) Website